

ДОПОЛНИТЕЛНИ УСЛОВИ ЗА ОСИГУРУВАЊЕ ЕЛЕКТРОНСКИ СМЕТАЧИ, КОМПЈУТЕРИ И КОМПЈУТЕРСКА ОПРЕМА И СЛИЧНИ УРЕДИ ВО ПРОДАВНИЦИ НА МАЛО

ПРЕДМЕТ НА ОСИГУРУВАЊЕ

Член 1

(1) Предмет на осигурување според овие Услови можат да бидат сите електронски сметачи, вградени камери, фискални каси и печатари, компјутери и компјутерска опрема и слични електронски уреди што се во сопственост на осигуреникот, освен оние што со овие Услови се исклучени од осигурувањето.

(2) Со осигурувањето се дава осигурителна заштита од оштетување, уништување и противправно одземање на осигурените предмети од настаните што се случуваат непредвидено и одненадеж во врска со користење на осигурената предмет, од ризици опфатени со условите за осигурување од пожар и некои други опасности, услови за осигурување на машини од кршење и некои други опасности и условите за осигурување од опасност од провална кражба и разбојништво.

УСЛОВИ ЗА ОСИГУРУВАЊЕ ОД ПОЖАР И НЕКОИ ДРУГИ ОПАСНОСТИ

ОСИГУРЕНИ ОПАСНОСТИ (РИЗИЦИ)

Член 2

(1) Осигурувањето по овие Услови дава осигурителна заштита на осигурените предмети од член 1 од следните (основни) ризици

- 1) пожар и удар од гром;
 - 2) експлозија, освен експлозија на нуклеарна енергија, доколку поинаку не е договорено;
 - 3) излевање на вода од водоводна и топловодна инсталација;
 - 4) луња;
 - 5) град;
 - 6) манифестија, демонстрација и вандализам
- (2) Ако посебно се договори и плати доплатна премија, осигурителната заштита се проширува на еден или на повеќе дополнителни опасност, поплава и порој;
- (3) Со осигурувањето, кога ќе настане осигурен случај, се покриени:
- 1) штетите од уништување или оштетување на осигурен предмет предизвикани при спасување (рушење, изнесување, укажување помош и слично) поради настанатиот осигурен случај;
 - 2) штетите поради исчезнување на осигурен предмет при настанување на осигурен случај;
 - 3) трошоците направени за расчистување и рушење во врска со настанатиот осигурен случај на осигурениот предмет;
 - 4) трошоците што осигуреникот ги направил кога настанал осигурениот случај на осигурениот предмет за преземените мерки заради отстранување и намалување во висина одредена според членот 23 од овие Услови.
- (4) Осигурувачот е во обврска да исплати надомест само во случај на непосредна штета на осигурениот предмет, а не и посредна штета како што е штета до која дошло заради: загуба на закупнина, загуба предизвикана со прекин на работа, намалена можност за употреба и заради други слични загуби поради настанатиот осигурен случај.

ОБЕМ НА ОПАСНОСТИТЕ ОД ПОЖАР И УДАР ОД ГРОМ

Член 3

(1) Под пожар, во смисла на овие Услови, се смета орган појавен надвор од определено огниште или орган кој го напуштил ова место и е способен понатаму да се развива со својата сопствена сила.

(2) Не се смета дека настапил пожар и осигурувачот не е во обврска да плати надомест ако осигурениот предмет е уништен и оштетен:

- 1) поради изложување на орган или топлина заради обработка или за други цели (на пример во индустриска преработка при пеглање, сушење, пржење, печење и сл.) или поради паѓање или фрлање во огниште (печка, шпорет и сл.);
- 2) со осмадуваче (подгорување), опрлување или прегорување од цигари, пури, спрви за светлување, жар и сл.
- 3) поради вриење или затоплување, варење, чадење и сл.

(3) Осигурувањето од удар од гром, во смисла на овие Услови, покрива штети што громот ги предизвикал на осигурените предмети со дејство на силата или топлината , како и штети од удар на предмети соборени од громот.

ОБЕМ НА ОПАСНОСТИ ОД ИЗЛЕВАЊЕ НА ВОДА ОД ВОДОВОДНА И ТОПЛОВОДНА ИНСТАЛАЦИЈА

Член 4

(1) Изlevање на вода, во смисла на овие Услови, се смета.

- 1) неочекувано изlevање на вода од водоводни инсталации, како и од уреди за греене со топла вода и парно греене и други уреди и апарати што се приклучени на водоводната мрежа, поради оштетување (кршење, прскање или откажување на уредите за управување и сигурност) на тие уреди и апарати.

Под инсталација на соодветниот објект се смета се до приклучокот на надворешната мрежа (пример: шахта, хидрофор, подстаница за топла вода).

- 2) неочекувано избивање на пареа од уредите за топла вода или за парно греене.

(2) Осигуреникот е должен да се грижи за одржување на водоводната и одводната канализациона мрежа, на уредите за греене со топла вода и за парното греене, како и за нивната заштита од мраз.

(3) Со осигурувањето не се опфатени штети:

- 1) од изlevање на вода од отворени славини, како и од водоводни (канализациони цевки), ако штетата настанала поради затнување на цевките;
- 2) поради дотраеност, истрошеност и корозија во просториите на осигуреникот кои се достапни на контролата на осигуреникот;
- 3) од габички поради влага;
- 4) настанати како последица на повреда на должноста на осигуреникот од ставот (2) од овој член;
- 5) од изlevање вода од надворешна инсталација (улична и сл.);
- 6) од слегнување на земјиште како последица на изlevање на вода од водоводни и канализациони цевки;
- 7) поради смрзнување на инсталациите и уредите кои се под контрола на осигуреникот.

ОБЕМ НА ОПАСНОСТА ОД ЕКСПЛОЗИЈА

Член 5

(1) Под експлозија, во смисла на овие Услови, со исклучок на експлозија од нуклеарна енергија, до колку поинаку не се договори, се смета ненадејно пројавување на сила, заснована на стремежот на пареа или гасови за проширување.

Експлозија на садови под притисок (казани, цевки и сл.) постои само тогаш кога сидовите на садот во толкава мерка се искинати што се јавува моментно изедначување на внатрешниот и надворешниот притисок.

(2) Со осигурувањето не се опфатени:

- 1) штети на предметите на осигуреникот предизвикани од минирања што се вршат во рамките на дозволената дејност на трети лица;
- 2) штети од експлозија што се настанати како резултат на процесот на производството на трети лица
- 3) штети од експлозивно издувување од печки и слични направи;
- 4) штети од експлозија од биолошки карактер;
- 5) штети од воден удар, кои во тунели и цевководи под притисок се манифестираат како експлозија;

ОБЕМ НА ОПАСНОСТА ОД ЛУЊА

Член 6

(1) Под луња, во смисла на овие Услови, се смета ветер со брзина од 17,2 метри во секунда, односно 62 км. на час (јачина од 8 степени по Бофоровата скала) или повеќе.

Ќе се смета дека дувал ветер со оваа брзина во местото каде што се наоѓаат осигурените предмети, ако ветерот кршел гранки и стебла или оштетил редовно одржување градежен објект. Во случај на сомневање, осигуреникот мора да ја докаже брзината на ветерот со извештај на хидрометеоролошката служба.

(2) Штети од луња се опфатени со осигурувањето ако се предизвикани механички оштетувања на осигурените предмети:

- 1) со непосредно дејство од луњата;
- 2) со директен удар од соборените или од носените предмети од луњата;
- 3) нанесување на снег со ветер.

(3) Со осигурувањето од луња не се опфатени штети:

- 1) од навлегување на дожд, град или снег или други наноси низ отворен прозорец или други отвори што постојат на зградата, освен ако отворите настанале од луњата;
- 2) штети од дожд и други врнеки на предмети сместени во слободен простор (во пластови, камари и сл.), во ритчиња под настремници и други отворени згради;
- 3) над со пропис предвидена тежина на снег;

ОБЕМ НА ОПАСНОСТА ОД ГРАД

Член 7

(1) Со осигурувањето се опфатени штети од уништување, односно оштетување на осигурените предмети што ги предизвикава градот со својот удар. Опфатени се и штетите од навлегување на град и дожд низ отвори настанати од пагање на град.

ОБЕМ НА ОПАСНОСТА ОД МАНИФЕСТАЦИЈА, ДЕМОНСТРАЦИЈА И ВАНДАЛИЗАМ

Член 8

- (1) Под манифестија и демонстрација, во смисла на овие Услови, се смета организирано или спонтано јавно покажување на нерасположение на група граѓани;
- (2) Под ванадализам во смисла на овие Услови се смета намерно уништување или оштетување на осигурениот предмет од страна на трети лица. Како трети лица не се сметаат лица кои се во редовен работен однос или по договор за дело кај правното лице - осигурениот како и основачот на правното лице и неговите роднини заклучно со втор наследен ред.
- (3) Се смета дека настапил осигурен случај манифестија, демонстрација и ванадализам ако осигурениот предмет е уништен било на кој да е начин на делување на манифестантите, односно демонстрантите и трети лица (рушење, демолирање, разбивање, палење и др.).

ОБЕМ НА ОПАСНОСТА ОД ПОПЛАВА, ПОРОЈ И ВИСОКА ВОДА

Член 9

- (1) Под поплава, во смисла на овие Услови, се смета стихиско неочекувано плавење на терен од постојани води (реки, езера, и др.) заради тоа што водата се излила од коритото или го провалила одбрамбениот насип или браната, излевање на вода поради вонредна висока плима и на брановите на езера со необична јачина, и од надоаѓање на вода од вештачки езера.

Поплава се смета и неочекувано плавење на терен поради нагло образување на големо количество водна маса која настанала како последица на провала на облак (пороен дожд).

Под порој се смета стихиско неочекувано плавење на терен со водна маса што се образува на низбрдни терени поради силни атмосферски врнеки и се слива низ улици и патишта.

Со осигурувањето од поплава се опфатени само штети предизвикани на осигурени предмети за време додека поплавата трае и непосредно по повлекување на водата.

(2) Со осигурувањето не се опфатени:

- 1) штета од габички поради влага;
- 2) штети од слегнување на теренот како последица на поплава и порој;

Под висока вода, во смисла на овие Услови се смета:

- 1) исклучителна појава на невообичаен пораст на водостојот;
- 2) подземна вода како последица од висока вода;

Обврската на осигурувачот за штети од висока вода и подземна вода како нејзина последица почнува со порастот на високата вода над однапред утврдените месечни коти на водостојот или протекот измерен спрема најблискиот поставен покажувач на водостојот.

За секој одделен месец нормален е овој највисок месечен водостој за последните 20 години што го покажува покажувачот на водостојот најблизок до осигурените предмети, со исклучок на особено високите водостои.

МЕСТО НА ОСИГУРУВАЊЕ

Член 10

- (1) Осигурувањето важи за времето додека осигурените предмети се наоѓаат на местото означеното во полисата.
- (2) Осигурувањето е во важност и тогаш кога сите осигурени предмети ќе се пренесат од местото што е означено во полисата на некое друго во рамките на осигурениковото седиште, односно место на живеење на територијата на Република Македонија.
- (3) Ако осигурениот предмет, според природата на употребата, се преместува од едно на друго место, тоа треба да се наведе во полисата. Доколку не може точно да се означат одделните места на осигурувањето, местото на осигурување е ограничено на територијата на Република Македонија.
- (4) Осигурувањето не важи за времето додека осигурените предмети се наоѓаат на изложби, панаѓур или саем и за време на транспорт, доколку поинаку не се договори.

УСЛОВИ ЗА ОСИГУРУВАЊЕ НА ЕЛЕКТРОНСКИ УРЕДИ ОД КРШЕЊЕ И ОД НЕКОИ ДРУГИ ОПАСНОСТИ

ОСИГУРЕНИ ОПАСНОСТИ (РИЗИЦИ)

Член 11

- (1) Со осигурувањето се дава осигурителна заштита од оштетување или уништување на осигурените предмети од незгода во погон, под која се подразбираат настаниите што се случуваат непредвидено и одненадеж во врска со користење на осигурената предмет како и невнимание или зла намера на работници или било кое друго лице, освен:
- 1) од основни и дополнителни ризици кои се опфатени со Условите за осигурување од опасност од пожар и од некои други опасности,
 - 2) од ризиците кои се опфатени со Условите за осигурување од провална кражба и разбојништво,
 - 3) штетно дејство на нуклеарна енергија, ерупции, освен истражни ерупции, доколку тоа посебно се договори,
 - 4) поради недостатоци или грешки кои постоеле во моментот на склучувањето на осигурувањето, а овие недостатоци или грешки биле или морале да му бидат познати на осигурениот,
 - 5) непосредни последици на трајни хемиски, термички, механички, атмосферски и други влијанија и услови за сместување и работа, оксидации, стареене, корозија, зрачење и сл.,
 - 6) преоптовареност на електричните уреди, апарати и инсталации преку границите на нивните проектни параметри,

- 7) ставање во погон пред конечната поправка,
8) монтирање и пробно испитување на новите предмети,
9) повреда на техничките и други прописи и упатства за техничка експлоатација на осигурените предмети, како и заштитните мерки,
10) штети настанати на периферни единици (маус, тастатура, џоистик)
- (2) Осигурувачот исто така не е во обврска:
- 1) за посредни штети настанати во врска со осигурениот случај: загуба на заработка, денгуби, казни и сл.;
 - 2) за штети за кои по законските прописи или по договорот одговора производителот, односно испорачателот на предметите. Ако производителот односно испорачателот ја оспорува одговорноста, а штетата е предизвикана со незгода во погон, одредена во член 3 од овие Услови, осигурувачот ќе му исплати надомест на договорувачот на осигурувањето, а потоа до износот на исплатениот надомест ќе стапи во сите права на осигурениот спрема производителот, односно испорачателот.
- (3) За трошоците за демонтирање и ремонтирање, кои се направени со цел за редовен преглед или одржување за осигурените предмети (периодични поправки замени на истрошени делови).

МЕСТО НА ОСИГУРУВАЊЕ

Член 12

- (1) Предметите што се предмет на осигурување се осигурени на местото означеното во полисата и за време
- 1) кога се монтирали и готови за работа,
 - 2) кога се наоѓаат во работа,
 - 3) кога се дадени под наем или послуга, доколку работат во услови кои служат на намената за која се проектирани и градени
 - 4) кога се демонтираат и ремонтираат поради преместување или поправки како и за време на поправката на местото на користење на осигурените предмети или во работилници на осигурениот, под услов преместувањето или поправката да ги обавуваат работници овластени за тој вид на работа
- (2) Предметите се осигурени кога во целост се преместени на друго место на територијата на Република Македонија.
- (3) Ако осигурениот предмет, според природата на употребата, се преместува од едно на друго место, тоа треба да се наведе во полисата. Доколку не може точно да се означат одделните места на осигурувањето, местото на осигурување е ограничено на територијата на Република Македонија.
- (4) Во случаите предвидени во став 1, точки 3 и 4 од овој член, осигурениот е во обврска да го извести осигурувачот за промена на местото на осигурување
- (5) Осигурувањето не важи за времето додека осигурените предмети се наоѓаат на изложби, панаѓур или саем и за време на транспорт, доколку поинаку не се договори.

УСЛОВИ ЗА ОСИГУРУВАЊЕ ОД ОПАСНОСТ ОД ПРОВАЛНА КРАЖБА И РАЗБОЈНИШТВО

ПРЕДМЕТ НА ОСИГУРУВАЊЕ

Член 13

- (1) Предмет на осигурување, од опасностите наведени во членовите 2, 13 и 16 од овие Услови можат да бидат сите електронски сметачи, печатари, камери, фискални каси, фискални печатари и слични електронски уреди што се сопственост на осигурениот, освен оние што со овие Услови се исклучени од осигурувањето.
- (2) Осигурени се само оние предмети кои се означени во полисата, ако во полисата предметите не се поединечно наведени, туку како група, се смета дека се осигурени сите предмети што се наоѓаат во местото на осигурувањето, а и припаѓаат на осигурената група, како оние што постоеле во моментот на склучување на осигурувањето, така и оние што дополнително се внесуваат во таа група.

ОСИГУРЕНИ ОПАСНОСТИ (РИЗИЦИ)

Член 14

- (1) Со осигурувањето по овие Услови се дава осигурителна заштита од ризикот извршување или обид за провална кражба и разбојништво.
- (2) Со осигурувањето се покриени штетите од однесување, уништување или оштетување на осигурените предмети, како и штетите предизвикани со оштетување на градежни делови на простории, инсталации и опрема (иштетување на сидови, тавани, врати, стакла, брави итн.), во кои се наоѓаат осигурените предмети при извршување или обид за провална кражба, односно разбојништво на начин како што е описано во членовите 15 и 16
- (3) Со осигурувањето не се покриени штетите од провална кражба, односно разбојништво:
- 1) извршени од членовите на семејството кои живеат во заедничко домаќинство на сопственикот или корисникот на продавницата во која се наоѓа осигурениот предмет.
 - 2) извршени со учество на некои од членовите на семејството кои живеат во заедничко домаќинство на сопственикот или корисникот на продавницата каде се наоѓа предметот на осигурување, како поттикнувач или помагач.
 - 3) извршени од лицата кои работат во продавницата каде се наоѓале однесените или оштетените предмети.
- (4) Со осигурувањето не се покриени ниту штетите:

- 1) од измама и проневера;
- 2) од обична кражба;
- 3) поради посредни загуби предизвикани од настанување на осигурениот случај (загуба на заработка, денгуба и слично);
- 4) од кусокот утврден со пописот (инвентарисување), па ни тогаш кога кусокот ќе се установи пред пописот кој е ивршен по осигурениот случај.

ОБЕМ НА ОПАСНОСТ ОД ПРОВАЛНА КРАЖБА

Член 15

(1) Провална кражба во смисла на овие Услови се смета кражба ако нејзиниот извршител:

- 1) провали во простории, во кои се наоѓаат осигурените предмети (место на осигурувањето) со разбивање или кршење на врати и прозорци или со провалување на тавани, сидови и подови;
- 2) го отвори местото на осигурувањето со лажен клуч, или некое друго средство што не е наменето за редовно отворање, а при тоа да е оставен траг, врз основа на кој, може со сигурност да се утврди провала, во смисла на кривично-правен доказ;
- 3) провали во заклучено сместувалиште во местото на осигурувањето, во кое се наоѓаат осигурените предмети, ако до сместувалиштето дошол на еден од начините кои по одредбите од овој член се оквалификувани како провална кражба;
- 4) го отвори местото на осигурувањето, или сместувалиштето со вистински клучеви, или со нивни дупликат, доколку до клучевите дошол со едно од дејствијата наведени во точка 1, и 5 од овој став или со разбојништво или измама на малолетен член од домаќинството;
- 5) влезе во местото на осигурувањето преку отвор кој не е за тоа определен, совладувајќи пречки што оневозможуваат влегување.

Скокање преку отворен прозорец во ниско приземје (до висина од 3,50 м. од долниот раб на прозорецот) не се смета за провална кражба;

(2) Од ризикот провална кражба предметите се осигурени само за време додека се наоѓаат во затворени и заклучени простории, односно во заклучени сместувалишта наведени во полисата.

ОБЕМ НА ОПАСНОСТ ОД РАЗБОЈНИШТВО

Член 16

(1) Разбојништво во смисла на овие Услови се смета одземање на осигурените предмети со примена на сила (загрозување со опасност по животот и здравјето) против осигурениот или неговите припадници или застрашување дека непосредно ќе се нападне на животот или телото на овие лица, со намера противправно да ги присвои одземените предмети.

(2) Се смета дека постои употреба на сила и тогаш кога се употребени средства за невозможување на отпор.

МЕСТО НА ОСИГУРУВАЊЕ

Член 17

(1) Предметите се осигурени од опасност од провална кражба и разбојништво додека се наоѓаат во просториите, односно во сместувалиштето означеното во полисата (место на осигурувањето).

Ако одделни предмети привремено се оддалечени но најмногу 30 дена за потреба од користење на осигурениот, осигурувањето важи и на друго место, согласно член 15 за кое место благовремено е известен осигурувачот.

(2) Осигурувањето е во важност и тогаш кога сите осигурени предмети се пренесени од местото означеното во полисата на некое друго место во рамките на седиштето на осигурениот, односно на местото на живеење на територијата на Република Македонија.

Во случај на ппецелвањето или отстапување на користење со или без надомест на осигурените предмети осигурениот е должен веднаш, а најдоцна во пок од 15 дена, писмено да го извести оциспвачот. Поцле наведениот пок осигурувањето ппецтансва да важи.

ПРОНАЈДЕНИ УКРАДЕНИ ПРЕДМЕТИ

Член 18

(1) Ако осигурениот на кој и да е начин разбере каде се наоѓаат украдените предмети, должен е да ги преземе сите потребни мерки, особено преку надлежните органи, да се утврди идентичноста на овие предмети и да му се вратат што побргу. Исто така е должен за своето сознавање, преземените мерки и резултатите од истите, да го извести осигурувачот во најкус рок.

(2) Ако на осигурениот не му е исплатен надомест, а не минал срокот за исплатата на надоместот за пронајдените предмети од членот 26 од Општите услови за осигурување на имоти, осигурениот е должен да ги прими назад пронајдените предмети.

Ако вратените предмети се оштетени, осигурениот има право на надомест според членот 20 од Овие Услови.

(3) Ако украдените предмети се пронајдени по исплатата на надоместот од осигурувањето или по истекот на срокот за исплатата, осигурениот може да ги задржи за себе, но е должен на осигурувачот да му го врати применети надомест за неоштетените предмети со одбивање на неопходните трошоци за преземањето, кои не можат да го надминат износот на

исплатениот надомест, а оштетените предмети може да ги задржи по цена спогодбено утврдена со осигурувачот и да му врати соодветен дел од примениот надомест. Доколку осигуреникот не сака да ги задржи овие предмети, тие преминуваат во сопственост на осигурувачот.

ОПШТ ДЕЛ

ВРЕДНОСТ НА ОСИГУРЕНите ПРЕДМЕТИ

Член 19

Вредност на осигурените предмети, доколку поинаку не се договори е набавната цена на нови такви предмети.

УТВРДУВАЊЕ НА НАДОМЕСТ ОД ОСИГУРУВАЊЕТО

Член 20

(1) Висината на надоместот се утврдува:

- 1) во случај на однесување или уништување на предмети -според вредноста на осигурените предмети (член 19) во времето на настанување на осигурениот случај, намалена за вредноста на остатоците и амортизацијата.
 - 2) во случај на оштетување - во висина на трошоците за поправката според цената на материјалите и работната рака во време на настанување на осигурениот случај, но најмногу до износот утврден во став 1 точка 1 од овој член. Во случај на замена на оштетениот дел, истиот останува кај осигурувачот.
- (2) Поголемите трошоци за поправки што настанале поради тоа што при поправката на оштетениот предмет се направени измени, подобрувања, надградби и слично паѓаат на товар на осигуреникот.
- (3) Ако оштетениот односно уништениот дел или осигурен предмет не може да се поправи или набави поради тоа што осигурениот предмет повеќе не се произведува, осигурувачот е во обврска да надомести штета само до висината на вредноста на оштетениот односно уништениот дел на осигурениот предмет, која се утврдува со процена на сразмерно учество на вредноста на оштетениот или уништениот дел на осигурениот предмет во вредноста на целиот осигурен предмет или со споредување со истовидни, односно слични делови на осигурениот предмет.
- (4) Ако сумата на осигурувањето е помала од вредноста на предметите во времето на настанување на осигурениот случај (подосигурување), штетата ќе се надомести сразмерно помеѓу сумата на осигурувањето и вредноста на осигурените предмети.

НАДОМЕСТ НА ТРОШОЦИ

Член 21

(1) На име трошоци направени за расчистување и рушење, во врска со настанатиот осигурен случај на осигурениот предмет, осигурувачот ги надоместува нужните издатоци за расчистување и рушење, но доколку поинаку не се договори, најмногу до 3% од висината на штетата односно од вистинската вредност на оштетените предмети кај осигурувањата на договорена вредност.

(2) Осигурувачот ги надоместува нужните трошоци што договорувачот на осигурувањето ги направил кога настанал осигурен случај на осигурена предмет за превземени мерки поради отстранување и намалување на штетата, па и тогаш кога тие мерки не биле успешни, но до колку поинаку не се договори, најмногу до 5% од сумата на осигурувањата, односно на вистинската вредност на оштетените предмети кај осигурувањата на договорена вредност.

(3) Вкупниот надомест-на име трошоци од ставовите (1) и (2) од овој член и на име надомест на осигурувањето (член 20) може да ја надмине сумата на осигурувањето, односно вистинската вредност на штетата на оштетениот предмет но најмногу до 50% од вредноста на оштетениот предмет.

Неопходните трошоци за отстранување и намалување на штетата, направени по налог на осигурувачот, се надоместуваат и тогаш кога заедно со надоместот од осигурувањето (член 20) ја надминуваат сумата на осигурувањето.

(4) Во случај на подосигурување, трошоците за расчистување, рушење, како и трошоците за отстранување и намалување на штетата се надоместуваат во ист сразмер како и надоместот од членот 20, освен во случаите кога тие трошоци се направени по налог на осигурувачот.

(5) Осигурувачот не е во обврска да ги надомести трошоците предизвикани заради отстранување на причината на штетата, како и трошоците за интервенција на противпожарните друштва или на други организации чија должност, според карактерот на работењето, е бесплатно да даваат помош кога ќе настане осигурен случај.

ОГРАНИЧУВАЊЕ НА ОБВРСКИТЕ ПО ОСНОВ НА ДРУГИ ОСИГУРУВАЊА

Член 22

Ако осигуреникот склучил и други осигурувања за предметите осигурени по овие Услови, во случај на штета надоместот ќе се исплати по основ на тоа друго осигурување. По основ на оваигурувањето електронски сметачи и други уреди, надомест ќе се исплати само во случај кога покритието по тоа друго осигурување не е доволно и тоа само до сумата на непокриениот дел на штетата.

ВАЖНОСТ НА ОПШТИТЕ УСЛОВИ ЗА ОСИГУРУВАЊЕ НА ИМОТИ

Член 23

ДОПОЛНИТЕЛНИ УСЛОВИ ЗА ОСИГУРУВАЊЕ ЕЛЕКТРОНСКИ СМЕТАЧИ, КОМПЈУТЕРИ И КОМПЈУТЕРСКА ОПРЕМА И СЛИЧНИ УРЕДИ
ВО ПРОДАВНИЦИ НА МАЛО

До колку не се во спротивност со овие Услови на осигурување, на осигурувањата склучени според овие Услови ќе се применуваат и Општите услови за осигурување на имоти.

Член 24

Овие услови се донесени на 14-та редовна седница на Одборот на директори на Друштвото одржана на 02.06.2004 година од кога и стапуваат во сила.

Овие Дополнителни услови за осигурување електронски сметачи, компјутери и компјутерска опрема и слични уреди во продавници на мало се донесени од Одборот на директори на Акционерското друштво за осигурување ЕУРОЛИНК - Скопје, на 14-та редовна седница одржана на ден 02.06.2004 година, со Одлука број 0202-1060/3, со примена од 02.06.2004 година.